



विरुवा गाउँपालिका
BIRUWA RURAL MUNICIPALITY

गाउँ कार्यपालिकाको कार्यालय

Office of the Rural Municipal Executive

विरुवा, स्याङ्जा
Biruwa, Syangja



पत्र संख्या Letter No. : २०७९।०८०

चलानी नं Ref. No.:

Gandaki Province, Nepal
गण्डकी प्रदेश, नेपाल

आयोजना बन्दोबस्तको दरभाउ आव्हान सम्बन्धी सूचना ।

दोस्रो पटक प्रकाशित मिति २०७९।०४।१६

"स्थानीय सरकार ऐन २०७४" ले दिएको अधिकार प्रयोग गरी विरुवा गाउँपालिकाले मिति २०७९।०३।११ को एघारौँ गाउँ सभाको निर्णय अनुसार यस गाउँपालिकाले आ. ब. २०७९।०८० को लागी निम्न शिर्षकमा सेवा शुल्क दस्तुर (ठेक्का बन्दोबस्त गर्ने) प्रयोजनका लागी यो सूचना प्रकाशित गरिएको छ । तोकिएको न्युनतम अंकमा नघर्दने गरी यस विरुवा गाउँपालिकाको Website www.biruwamun.gov.np मा उल्लेख गरे बमोजिमको शर्तहरूको अधिनमा रही धरौटी बापतको कबोल गरेको अंकको ५ (पाँच) प्रतिशत रकम यस कार्यालयको एभरेष्ट बैंक लिमिटेड विरुवा शाखाको धरौटी खाता नं ०६३००१०५२०००५० मा जम्मा गरी सक्कल भौचरका साथ यो सूचना प्रकाशित मितिले ७ (सातौँ) दिन भित्र कार्यालय समयमा दरभाउ पत्र फाराम खरिद गरी सो को भोली पल्ट ८ (आठौँ) दिनको १२.०० बजे भित्र रितपूर्वक शिलबन्दी दरभाउ पेश गर्नुहुन यो सूचना प्रकाशित गरिन्छ ।

क्र सं	सूचना नं	ठेक्काको नाम	आ. ब. २०७९।०८० को लागी न्युनतम अंक रु.	दरभाउपत्र फाराम दस्तुर	कैफियत
१.	००१	राङ्खोला विरुवा ग्रामिण सडक	७,८३,०००। (अक्षरूपी सात लाख त्रियासी मात्र) मु. अ. कर समेत	१०००। (एक हजार मात्र)	सडक उपयोग मर्मत शुल्क

गोगन सिंह थापा
नि. प्रमुख प्रशासकीय अधिकृत

कार्यालय ठेगाना: विरुवा गाउँपालिका वडा नं. १, विरुवा बजार, स्याङ्जा

Facebook: www.facebook.com/biruaruralmun, Email: info@biruwamun.gov.np, website:

www.biruwamun.gov.np



विरुवा गाउँपालिका
BIRUWA RURAL MUNICIPALITY

गाउँ कार्यपालिकाको कार्यालय

Office of the Rural Municipal Executive

विरुवा, स्याङ्जा
Biruwa, Syangja



पत्र संख्या Letter No. : २०७९।०८०

चलानी नं Ref. No.:

Gandaki Province, Nepal
गण्डकी प्रदेश, नेपाल

शर्तहरू:

१) दरभाउपत्र पेश गर्दा दरभाउपत्र पेश गर्ने फर्म वा संघ संस्थाको फर्म दर्ता प्रमाणपत्र नविकरण गरेको स्थायी लेखा नं मु.अ.कर दर्ता प्रमाणपत्र कर चुक्ताको प्रतिलिपी सहित निवेदन दिई तोकिएको दस्तुर नगर्दा तिरे पछि फिर्ता नहुने गरी यो सूचना प्रकाशित भएको मितिले ७ (सात) दिन २०७९।०४।२२ गते सम्म कार्यालय समय भित्र यस कार्यालयबाट दरभाउपत्र फाराम खरिद गर्न सकिनेछ।

२) दरभाउपत्र ८ (आठ) औं दिन मिति २०७९।०४।२३ गते आइतबार मध्याह्न १२ बजे भित्र यस कार्यालयमा दर्ता गर्नु पर्नेछ। दरभाउपत्र दाखिला गर्दा शिलबन्दी गरी कार्यालयको नाम ठेक्का नं र कामको नाम तथा दरभाउपत्र दाताको नाम ठेगाना स्पष्ट रूपमा खाम बाहिर उल्लेख गर्नुपर्नेछ। दरभाउपत्र खरिद गर्ने तथा दाखिला गर्ने अन्तिम दिन सार्वजनिक विदा परेमा उक्त कार्य तत्पश्चात लगत्तै कार्यालय खुलेको दिनमा हुनेछ।

३) दरभाउपत्र साथ आफुले कबोल गरेको जम्मा अंकको ५ प्रतिशतले हुन आउने जमानत रकम यस कार्यालयको एभरेष्ट बैंक लिमिटेड विरुवा शाखा ०६३००१०५२०००५० धरौटी खातामा जम्मा गरेको सक्कलै बैंक भौचर पेश गर्नुपर्नेछ।

४) म्याद भित्र पेश हुन आएका दरभाउपत्र पेश गर्ने अन्तिम दिन मिति २०७९।०४।२३ गते अपरान्ह २ बजे पछि दरभाउपत्र दाता वा निजको प्रतिनिधिको रोहवरमा यस कार्यालयमा खोल्नेछ। म्याद नाघी आएको कार्यालयबाट बिक्री नभएको दरभाउपत्र फाराम भन्ने आएको दरभाउपत्र दाताको हस्ताक्षर एवं छाप नभएको प्रचलित कानूनको रित नपुगेको र शर्त राखी पेश भएको दरभाउपत्र उपर कुनै कारबाही हुने छैन। दरभाउपत्रदाता वा निजको प्रतिनिधि उपस्थित नभएमा पनि दरभाउपत्र खोल्न बाधा पर्ने छैन।

५) दरभाउपत्रमा आफुले कबोल गरेको रकम अंक र अक्षरमा स्पष्ट लेख्नु पर्नेछ। अंक र अक्षरमा फरक परेमा अक्षरलाई मान्यता दिइनेछ।

६) दरभाउपत्र स्वीकृत भएमा स्वीकृत भएको सूचना प्राप्त भएको मितिले बाटोको म्याद बाहेक ७ (सात) दिन भित्र आफुले कबोल गरेको अंकको ५० प्रतिशत रकम नगर्दा वा यस कार्यालयको एभरेष्ट बैंक लिमिटेड विरुवा शाखा स्थित ०६३००१०६२००००३ आन्तरिक राजस्व खातामा जम्मा गरेको सक्कलै बैंक भौचर र बाँकी ५० प्रतिशत रकमको लागि कम्तिमा २०८० श्रावण मसान्त सम्म म्याद भएको मान्यता प्राप्त बैंकबाट जारी भएको परफरमेन्स बण्ड पेश गरि ठेक्का कबुलियत गर्न आउनु पर्नेछ। तर सम्झौताको समयमा कबोल गरेको सम्पूर्ण रकम एकमुष्ट बुझाउनेको हकमा बैंक जमानत आवश्यक पर्ने छैन। साथै कबोल अंकमा १० प्रतिशत छुट दिइनेछ। यसरी छुट दिदा न्यूनतम अंक भन्दा कम गरिने छैन। सम्झौताको समयमा ५० प्रतिशत रकम बुझाउनेको हकमा कबोल अंकको ५० प्रतिशत किस्ता रकम र कबोल अंकको नियम अनुसार लाग्ने कर समेत चुक्ता गर्नुपर्नेछ। बाँकी ५० प्रतिशत मध्ये २५ प्रतिशतले हुने रकम दोस्रो किस्ता बापत २०७९ साल कार्तिक मसान्त सम्म र बाँकी तेस्रो किस्ता बापतको २५ प्रतिशत रकम २०७९ फाल्गुण मसान्त सम्म चुक्ता गरिसक्नु पर्नेछ। धरौटी बापत जम्मा भएको रकमलाई अन्तिम किस्तामा मिलाउन पाइनेछैन। म्याद भित्र कबुलियत गर्न नआएमा नियम अनुसार अर्को दरभाउपत्रदातालाई ठेक्का दिइनेछ।

७) दरभाउपत्र दाताले दरभाउपत्र फाराममा उल्लेखित मालबस्तुमा तोकिएको दररेट अनुसार रकम उठाउनु पर्नेछ। सम्झौतामा उल्लेख नभएका माल बस्तु र तोकिएको दर भन्दा बढी दररेटमा रकम उठाएमा प्रचलित कानून अनुसार कारबाही हुनेछ। कर उठाउन पाउने माल बस्तुको विवरण र दररेट दरभाउपत्र फाराम साथ उपलब्ध गराइनेछ। दरभाउपत्रदाताले करको दर स्पष्ट देखिने गरी सूचना पार्टीमा टाँस्नु पर्नेछ। ठेक्काको रकम उठाउने सम्बन्धमा आवश्यक प्रबन्ध गर्ने समेतको सम्पूर्ण दायित्व

कार्यालय ठेगाना: विरुवा गाउँपालिका वडा नं. १, विरुवा बजार, स्याङ्जा

Facebook: www.facebook.com/biruwaruralmun, Email: info@biruwamun.gov.np, website:

www.biruwamun.gov.np

[Signature]
प्रमुख प्रशासकीय अधिकृत



विरुवा गाउँपालिका
BIRUWA RURAL MUNICIPALITY

गाउँ कार्यपालिकाको कार्यालय

Office of the Rural Municipal Executive

विरुवा, स्याङ्जा
Biruwa, Syangja



पत्र संख्या Letter No. : २०७९।०८०

Gandaki Province, Nepal
गण्डकी प्रदेश, नेपाल

चलानी नं Ref. No.:

दरभाउपत्रदाताको नै हुनेछ । उक्त कारोबार गर्दा बालश्रमको प्रयोग गर्न पाइने छैन र मजदुरको हकमा जिल्ला दररेटमा कम नहुनेगरी ज्याला दिनु पर्नेछ ।

८) दरभाउपत्रदाताले गाउँपालिकाले तोकेको कर उठाउदा प्रयोग गर्ने रसिद आफ्नै तर्फबाट छपाई सो रसिद यस कार्यालयबाट प्रमाणित गराई प्रयोग गर्नु पर्नेछ । उक्त रसिदमा स्थायी लेखा नं उल्लेख गर्नु पर्नेछ । साथै दररेट समेत रसिदमा नै उल्लेख गर्नु पर्नेछ र कति परिमाणमा रसिद प्रयोग भयो सो को विवरण चौमासिक रुपमा यस कार्यालयमा बुझाउनु पर्नेछ । प्रमाणित नगरेको रसिदबाट कर उठाएको उजुरी वा जानकारी आएमा नियमनुसार कारबाही हुनेछ ।

९) सडक उपयोग शुल्क संकलन गर्ने सडकको सुरु स्थान कार्यालयले सम्झौताका बखत तोके बमोजिम हुनेछ । राष्ट्रिय राजमार्ग र सहायक राजमार्गमा तगारो राखी कर संकलन गर्न पाइनेछैन । सरकारी वा अन्य कुनै कर शुल्क दरभाउपत्र दाता आफैले व्यहोर्नु पर्नेछ ।

१०) सरकारी कार्यालयबाट गरिने अमानतका कार्यहरूमा प्रयोग हुने सवारी साधनहरूमा गाउँपालिकाबाट लेखिए बमोजिम दरभाउपत्र दाताले छुट दिनु पर्नेछ । साथै सरकारी कार्यालयका सेतो नम्बर प्लेट कुटनैतिक नियोगका नम्बर प्लेट संस्थानहरूका पहिलो नम्बर प्लेट पर्यटकका हरियो प्लेट र निजी तथा सार्वजनिक स्कूलका सवारी साधनहरूमा उक्त शुल्क लिन पाइने छैन ।

११) बन्द हडताल विपत्ति वा कुनै पनि कारणले राजश्व उठाउन नपाएको भनी मिन्हाको माग दावी गर्न पाइने छैन । जम्मा भई सकेको रकम फिर्ता हुने छैन ।

१२) प्राप्त दरभाउपत्रहरू स्वीकृत गर्ने नगर्ने वा आंशिक रुपले स्वीकृत गर्ने सम्पुर्ण अधिकार यस कार्यालयमा सुरक्षित रहनेछ ।

१३) ठेक्का अवधी समाप्त भएपछि धरौटी फिर्ता लिन सम्बन्धित आन्तरिक राजश्व कार्यालयको कर चुक्ता प्रमाण पत्र पेश गर्नु पर्नेछ । आय कर तथा मुल्य अभिवृद्धिकर सम्बन्धमा प्रचलित आयकर ऐन तथा मु अ कर ऐन बमोजिम हुनेछ ।

१४) मु अ कर ऐन २०५२ को दफा १५(३) बमोजिम बोल अंकमा मुल्य अभिवृद्धि कर समेत जोडी असुल गरिनेछ ।

१५) माथि उल्लेखित शर्तहरूको उल्लघन गरेमा निज दरभाउपत्र धरौटी जफत गरी ठेक्का समेत तोड्न सकिनेछ ।

१६) यसमा उल्लेख भएका कुराहरूमा यसै बमोजिम र उल्लेख नभएका कुराहरूको हकमा प्रचलित ऐन नियमनानुसार हुनेछ । साथै नेपाल सरकार र यस गाउँपालिका समय समयमा गरिएका निर्देशनहरूको दरभाउपत्र पत्रदाताले पालना गर्नुपर्नेछ ।

१७) यस सम्बन्धमा अन्य कुनै थप जानकारी आवश्यक भएमा कार्यालय समयभित्र यस कार्यालय/राजश्व शाखामा सम्पर्क गर्न सकिनेछ ।

गोगन सिंह थापा

(नि.प्रमुख प्रशासकीय अधिकृत)

नि. प्रमुख प्रशासकीय अधिकृत

कार्यालय ठेगाना: विरुवा गाउँपालिका वडा नं. १, विरुवा बजार, स्याङ्जा

Facebook: www.facebook.com/biruwauralmun, Email: info@biruwamun.gov.np, website:

www.biruwamun.gov.np